


కొబ్బరి పళ్ళికాడుకు అక్షయకామము అక్షయకామము

అక్షయకామము



ఋషులు కొడుతూ గదంతా చకచకా
పదార్థదేస్తున్నాడు రాంబాబు.
పెద్దగా నిట్టూరుస్తూ ఎంతపని జరిగింది
అని లోపల అనుకున్నాడు. అసలు
తప్పునాది. ఆ క్షణాన గజాలున లేచి
రావల్సింది. ఏమిటో తోచలేదు. దేభ్యం
లాగ అక్కడే కూర్చుని అడిగినప్రశ్న
లన్నింటికీ బళ్ళోపిల్లాడిలాగ సమాధానాలు
చెప్పొచ్చా! ఏమావహించింది రాంబాబూ
నీకు ఆ క్షణంలో. కూర్చున్న వాడివి

కూర్చున్నట్టుగానే వుండిపోయావు.
అయ్యో అయ్యో నీకు మతేమన్నా
పోయిందా! నీకేమన్నా దిగులు పట్టు
కుండా పెళ్ళికాడేమోనని! ఆ ప్రశ్న
లన్నింటికీ సరిగ్గా సమాధానాలు చెప్పితే
పెళ్ళి పరీక్షలో ప్యాసయిపోతావను
కున్నావా! ఏమనుకున్నావు? ఏంచేశావు
అంటూ లోపల లోపల గుణించుకుంటూ
అక్కసు పడిపోతున్నాడు.
వీధి తలుపు చప్పుడయ్యేటప్పటికి

దళాలున ఆగేసి గతుక్కుమన్నాడు
రాజబాబులాగ. బుజాలు పైకి పోనిచ్చి
మొహమంతా గంభీరంగాపెట్టి, అడు
గుల్లో అడుగులు వేసుకుంటూ మెల్లి
మెల్లిగా వీధి గుమ్మం దగ్గరకు వెళ్ళే
టప్పటికి మళ్ళీ తలుపు బడబడ చప్పు
డయింది అదిరిపడ్డాడు. గుటకలువేస్తూ
ఏడుపు మొహంపెట్టి, మళ్ళీ మొహాన్ని
యిట్టే వెడల్పు చేసేసుకుని నిటారుగా
నిలబడి అమాంతం తలుపులు రెండూ
బార్లగా తెరిచేశాడు.

‘చంపేశావు నువ్వుట్రా :... ..’

తెరిచిన నోరు అట్లాగే వుండిపోయింది.

‘... తలుపులేసుకుని లోపలేంచేస్తున్నావు ఒంటరిగా. ఏమయ్యారు మన వాళ్ళంతా...’ వాసు లోపలికి రావట మేమిటి, రివాల్యంగ్ చైర్ లో కూర్చోట వేమిటి యిట్టే జరిగిపోయినాయి.

‘అంతా కట్టకట్టుకుని సినిమాకెళ్లారు గాని, నువ్వా కుర్చీలో కూచుంటే కూచోగాని అట్లా తిరక్కరా. నా కళ్లు తిరుగుతున్నాయి ముందర...’ అయాస పడుతూ అన్నాడు రాంబాబు.


‘ఒరేయ్ అగమంచే ఏమిటి.....’

అంటూ కుర్చీని రెండుచేతుల్లో పట్టుకుని ఆపేసి మొహంలో మొహం పెట్టి వాసు వంక చూస్తూ చప్పున వెనక్కు వెళ్ళి పోయాడు. అసలు సిమూలాన యిదంతా జరిగిందంటూ.

వాసు చిరునవ్వు మొహంతోరాంబాబు వంక చూసి మెదలకుండా పూరు కున్నాడు.

‘నీదోపాడలవాటు నువ్వొక్కప్రశ్న వెయ్యవు. నీ ప్రశ్నలన్నీ నేనేవేయాలి. సమాధానాలు కూడా నేనే చెప్పకోవాలి. సరే కాని, నేను చూడను మొర్రో అంటే నువ్వెన్నావా. నువ్వెళ్ళమనబట్టే యీ సారి నేను వెళ్ళింది. లేకపోతే గడప కదిలేవాన్నికాదు. వెళ్లాను పో, వెళ్ళితే, పెళ్ళిచూపులకు వెళ్ళేది నేనూనూ ప్రశ్నలు వేసేదీ పరీక్ష చేసేదీ ఆ అమ్మాయిలా : ఇదికూడా సభ్యతే అంటావా : ఎంతవరకు చదువుకున్నారు : ఈ ప్రశ్న బాగానే వుంది, నాకు సమాధానం చెప్పటంలో అభ్యంతరం యేమీ లేదు. చెప్పాను కూడా. ఉద్యోగం యేమన్నా చేస్తున్నారా : ఏమిటా ప్రశ్న ఎవరైనా యిస్తేగా చెయ్యటానికి : నేను నిరుద్యోగిననే విషయం ఆ అమ్మాయికి పూర్తిగాతెలుసు. తెలిసి నలుగుర్లో నన్ను ఇన్ సర్ట్ చెయ్యటానికి అడుగుతుందా :...

గూర గీసానతి : సజ్జా పంచిక

మోషన్ పిక్చర్ లోకి వెళ్తున్నావ్... రివల్యంగ్ వస్తే బాబు నవ్వుదా విడివింటావా చూస్తాడు... కానీ మన విషయం నీకు తెలుసుగా?...


ఏం మాట్లాడవేం ... గబగబ ముందు కొచ్చి వాసు కూర్చున్న కుర్చీని గట్టిగా కసిగా గిరగిర తిప్పేశాడు.

‘ఒరేయ్ ఒరేయ్ నా కళ్ళు తిరిగి పోతాయి. కింద పడిపోతారా...’ కాళ్లు కింద పెట్టెసి తూలుతూ కింద నింబడ్డాడు వాసు.

‘నిన్ను వెళ్ళిచూపులకు వెళ్లాద్దని యెన్నోసార్లుచెప్పాను, నీకుబుద్ధిలేదు’...

‘అ... నువ్వే వెళ్ళమన్నావని చెప్పింది మా అమ్మ...’

‘నువ్వెంతవరకు అధికుడువని అనుకుంటా వుంటావో అంతవరకు తప్పపు నీకిపాట్లు : మనిషిని మనిషిగా చూడటం నేర్చుకోవటం నీకింకా చేతకాలేదు. వీ చదువు సంస్కారం సభ్యత అన్నీ నువ్వుపొందుకున్న పరిమితిలోనే తిరుగుతున్నాయి.

‘నీకా పెళ్ళాయింది. తండ్రి కూడా కాబోతున్నావని విన్నాను కంగ్రాట్సు లేవన్స్... అదటుంచు. నువ్వెన్నైనా కాపీగాకూచుని ఉపన్యాసాలు చెపుతావు. నీళ్ళల్లో వున్నవాడికి తెలుస్తుందిరా ఆ బాధ. ఒడ్డెక్కినవాడికి నీకేం తెలుస్తుంది : నేను నిజంగా చెప్పారంటే ఆడ వాళ్ళకు యెంతో గౌరవం యిస్తాను. వాళ్ళనెప్పుడు చిన్నచూపుతో చూడను.

అవుతే నువ్వో ప్రశ్న వేస్తావు. ఇంత మందిని చూశావుగా, అందులో ఒక్క ఆడపిల్ల నీకు నచ్చలేదా అంటావు అంతేగా... నిజంగా నా కంటికి నచ్చలేదు. అదివాళ్ళ అదృష్టమో నా దురదృష్టమో నాకవుతే తేలీదు. అది నువ్వు నిర్ణయించాల్సిందే : ... నిన్న జరిగిన అవమానం తలుచుకుంటే రక్తంఉడికి పోతోందంటే నమ్ము... నేను నచ్చలేదన్నా నాకేం బాధలేదు. పోనీ ఆ అమ్మాయి కంటికి నేను ఆనలేదు. సరే ఒప్పుకుంటా... అంతటితో పూరుకుండా మాతమ్ముడు నచ్చాడంటుందా : ఏమిటా సాహసం : ఇది రై రెక్ట్ ఎటాక్ అవు నంటావా కాదంటానా : ఇంకా నేను తలెత్తు తిరగగలనా : అసలు వీదొకడు నువ్వొంటిదగ్గర కూర్చారా అంటే నేను వస్తా, వదినను చూస్తా అంటాడు. వీడితో పెద్దతంటాగావుంది. అసలు మేమిద్దరం ఒకచోట నుంచుంటే, వాడికి నేను తమ్ముడిగా కనిపిస్తాగదా : అలాంటప్పుడు నా వెంట రావటం యెందుకు చెప్ప. వద్దంటే కోపం... ఇంకా నేను భరించలేను... ‘రాంబాబు ఎగిరెగిరి గంతు లేస్తున్నాడు.

‘అయిందా, నే చెప్పతా పట్టు. కిందటి సారి వెంకటప్రయ్యగారింటికి వెళ్ళి నప్పడేమన్నావో గుర్తుతెచ్చుకో...’

‘అయ్యో, దానికిదీనికి పోలికేమిటా బాబు...’

‘ఏం ఎందుకు లేదు... పెళ్ళిచూపుల కని వెంకటప్పయ్యగారి రెండో కూతుర్ని తీసుకొచ్చి కూర్చోపెడితే ఆ అమ్మాయి విషయం మాట్లాట్టం పోయింది. మూడో కూతురు నచ్చిందంటావా. దానికి రాయ బారాలు పంపిస్తావా! ఆ ఆడవాళ్ళందే చులకనే నీకు.. గౌరవం, మర్యాద అనేది యిచ్చి పుచ్చుకోవాలి. ఇవ్వాళ ఆ అమ్మాయి నీ తమ్ముడి విషయం అనే టప్పటికి యెక్కడలేని అభిమానం పొడుచుకొచ్చింది. ఆనాడు వాళ్ళంత బాధపడివుంటారో వూహించావా!...’

‘అనా అను. నీయిష్టం వచ్చినట్టను. అను. అసలే క్రుంగి కృశించే వాడిమీద యింకో రాయి వేస్తేగాని నీకు తృప్తిగా వుండదులే...’

‘పోస్తుమాన్...’ ఓ కవరు గిరాటు పెట్టి నైకిలు మీద తుద్రుమన్నాడు.

నాలుగు కళ్ళు ఆ కవరుమీద పడ్డా యేగాని అందులో యెవ్వరూ కూడా ముందుకు రావటంలేదు. రాంబాబు శరీరంలోం వణుకుపుట్టుకొస్తోంది. ఆకవరు వాలకం చూస్తుంటే శుభలేఖ అని యిట్టే తెలిసిపోతోంది అందుకనే అంతకంగారూ భయమూనూ. రాంబాబు తల గిరున తిరిగిపోయింది. ఎట్టాగైనా దబాలున ఆ శుభలేఖను తన చేతుల్లో తీసుకుని వాసుకు చూపించకండా వుండాలని తాపత్రయం. అది సాధ్యంకాదని మళ్ళీ తనకే అనుమానం.

రెండుకళ్ళూ ఆ కవరుమీద వున్న తన పేరును ఆకట్టెసినాయి. దస్తూరి అవుతే పోల్చుకోలేక పోతున్నాడు. ఇది అలాంటి బాపతుడే అని నిశ్చయం చేసు కున్నాడు. ఆనాడు తాను అమాంతం కవరు విప్పిచూడగానే శుభలేఖతోపాటు ఒక చిన్న చీటి కూడా వచ్చేసింది.

‘శ్రీరాంబాబుగార్కి, తమరు చూసి

నచ్చలేదన్న మా అమ్మాయి వివాహానికి మిమ్మల్ని ఆహ్వానించటంలో ప్రత్యేకత వుందని మేము భావిస్తున్నాము. మీరు ఆనాడు మమ్మల్ని తృప్తికరించటం మా పట్ల వరప్రసాదం అయింది. నూతన వరున్ని చూసి మీరు అసూయపడరని ఆశిస్తున్నాము. మీరు యీ వివాహానికి తప్పక రావాలని మా కోరిక. నూతన వధూవరులు మీకు త్వరగా పెళ్ళికావాలని నిండు మనస్సులతో ఆశీర్వాదిస్తారు ...’ ఇట్లు...

రాంబాబు ఆనాడు తాను చూసిన చీటిని మనస్సులోనే చదువుకున్నాడు మొహంమీద చెమట బిందువులు అప్పటి కప్పుడే చేరిపోతున్నాయి. కాళ్ళూచేతులూ చచ్చబద్దట్టుగా నీరసపడిపోతున్నాయి. చప్పున తల విదిలించేసి జేబురుమాలతో మొహమంతా తుడుచుకుని “ఒరేయ్ వానూ. ఆ కవరేమిటో చూడ్రా నా మనస్సేమీ బాగాలేదు ...” అన్నాడు రాంబాబు.

‘నువ్వసలే సెంటిమెంటల్ పెలోవి. నేనేందుకు చెప్తున్నానో గ్రహించు కోవు. నీకు పెద్ద వానిటీ వుంది. అది యింకోళ్ళలోచూసి సహించలేవు. డాక్టర్ రాధాకృష్ణన్ యేమన్నాడో తెలుసా. సహనమే సభ్యతా లక్షణం అన్నారు. నీకు అదీలేదు. దాంతోపాటు అవగాహన సరిగా అర్థం చేసుకోవటం అంతకంటే లేదు. నువ్వేదో చాలా బాధపడుతున్నట్టుగాకనిపిస్తున్నావు. ఆ కవరేమిటో చూడాలనే తాపత్రయము నాకేమీలేదు. నువ్వు తీసిలోపలపెట్టేసెయ్యి తాపీగా నే వెళ్ళిన తర్వాత విప్పించదువుకో. ఒక మనిషిని అవమానం చెయ్యటంలేని బల హీనతలను యెత్తిపొడవటంగాని నే నేన్నటికీ చెయ్యను. నేను యెన్నిసార్లు చెప్పినా నీ మనస్సులో మార్పువస్తుందనే అనుకున్నాగాని ఆడవాళ్ళమీద ద్వేషం ఆసహనం పెంచుకుంటావని మాత్రం నేననుకోలేదు...’

‘ఇదిగో యిప్పుడు యేదో నువ్వం టున్నావన్నమాటే గాని నాకేమనిపించ టంలేదు నాకేమీ అర్థంకావటం లేదు. నా మాటవిని ఆకవరేమిటో విప్పిచూడు ...’ రాంబాబు గట్టిగానే అన్నాడు.

చాలాశీవంగా చూస్తూకూర్చున్నాడు. వాసు కొందెం తటపటాయించి చేతిలోకి కవరును తీసుకున్నాడు. అనుకున్నట్లు గానే లోపల శుభలేఖవుంది. రాంబాబు గంభీరంగా చూస్తున్నాడు.

‘సునంద్ కు సునీల్ కు వివాహం అంటాడు! ఎవరు వీళ్ళు!...’ అన్నాడు మొహం చిట్టిస్తూ వాసు.

సునంద అనంగానే రాంబాబు గుండె దడదడ కొట్టుకుంది విబ్బరంగా వుండి పోయాడు.

సునంద సునంద అని నాలుగైదు సార్లు లోపల లోపల అనుకున్నాడు. సునంద చాలా మంచిది. చురుకైనది. సంగీతం పాడుతుంది. ఈ మధ్యనే భరతనాట్యంకూడా నేర్చుకుంది. బి. ఏ. కంప్లీట్ చేసింది ఇంకా యేవేమిటో చెప్పారు. నిజంగా చూస్తే ఆ అమ్మాయి నేననుకున్న సునందకాదు, ఏదోమోసం జరిగింది. అదెవ్వరూ పైకి చెప్పలేదు. చివరికి నేను సునందను వద్దన్నానన్న మాటమాత్రం మిగిలిపోయింది. పోన్లే ఆ అమ్మాయి పెళ్ళిశుభలేఖ నాకు పంపించి నంత మాత్రాన నా కొచ్చిన అగౌరవం యేమీ లేదు. అనుకుంటూ అనుకుంటూనే కవర్లో యింకేమన్నా చీటివుందా అని అప్రయత్నంగా అనేసి నాలుక కడుచు కున్నాడు.

‘చీటి...ఏం చీటి శుభలేఖనేవుంది... ఓహో అదా, డిన్నర్... రిసెప్షన్ కార్డు యేమైనా విడిగా వుందా అంటావా...?’

‘ఆ...ఆ... ఆదే...’ తడబడ్డాడు రాంబాబు.

‘ఎవరో దూరపు బంధువుల్లే ...’ మాట తప్పించటానికిప్రయత్నంచేశాడు.

‘ఏమిటి అట్లావున్నావ్! వంట్లో బాగా లేదా?...’ వాసుదగ్గరగావచ్చిరాంబాబును నుదురుమీద చెయ్యి పెట్టాడు.

‘చల్లగానే వుండే...’

‘ఏం లేదు... నీతో ఓ మాట చెప్పదా మని...’ చప్పున ఆ శుభలేఖను మడిచి పాండ్ జేబులో పెట్టేశాడు.

‘ఈ అంతర్జాతీయ మహిళా సంవత్సరంలోనైనా ఆడవాళ్ళపట్ల నా దృక్పథాన్ని మార్చుకుందామని తీవ్రంగా ప్రయత్నం చేస్తున్నా. ఇహ నేను పెళ్ళి చూపులకని యెక్కడికీ వెళ్ళను...’

‘నీ మాటకు అడ్డం అనుకోకపోతే నేనొకటి చెబుతా... ఈ సంవత్సరంలోనే యేదో ప్రాముఖ్యత ఆడవాళ్ళకు వచ్చిపడిందనుకోక. ఆడవాళ్ళను గౌరవించటం వాళ్ళకూ తగినమర్యాదివ్వటం యెప్పుడూ నేర్చుకోవాల్సిందే. వాళ్ళను కేవలం ఆటబొమ్మలుగా చూసే యీ మగవాళ్ళ మనస్తత్వం పూర్తిగా మారిపోవాలి.....’ ఇంకా ఉద్రేకంగా యేదో చెప్పబోతుంటే, రాంబాబు ఆపేసి ‘ఊరికే నన్ను ఉపన్యాసాలతో ఊదరపెట్టక. నువ్వు చెప్పిందేమిదో నేనర్థం చేసుకొన్నాను. ఇహ చాలు... చెప్పమంటవా...’

వాసు చెప్పమన్నట్టు తలవూపాడు.

‘ఈ మధ్యనే అంటే షుమారు నెల రోజులనుకో. నేను రోజూ సాయంత్రం టాంక్ బండ్ మీదికి వెళుతూ వుంటాను. అక్కడ బస్సుస్టాండ్ దగ్గర ఓ అమ్మాయి చాలా వయ్యారంగా నడుస్తూ వచ్చి నిలబడుతుంది. కొండెగా చూస్తుంది. కిలకిల నవ్వుతుంది. ఆ చూపులు ఆ నవ్వులు నా మనస్సును ఆకట్టేసినాయి. ఇట్లా రోజూ మేం యిండుమిండు కలుసుకుంటూనేవున్నాం. నా విషయమంతా ఆ అమ్మాయికి చెప్పేశాను. ఆ అమ్మాయి సంగతంతా నాకు చెప్పేసింది.’

యువ దీపావళి ప్రత్యేక సంచిక



‘నీ విషయమయితే నాకు తెలుసుగదా. ఆ అమ్మాయి విషయమేమిదో చెప్ప...’

‘చెప్పటానికేముంది. ఆ అమ్మాయి: అన్నట్టు ఆమె పేరు సుగుణ. అప్పగారింట్లో వుండోడిట. ఉద్యోగం చేస్తోంది. చెల్లెలికి పెళ్ళిసంబంధం కుదురుద్దామని అప్పగారు తీసుకొచ్చారట. సంబంధం కుదిరే దేదో కాని ఓ ఉద్యోగం కుదిరిందిట. ఉద్యోగం వస్తే యెవరు చెయ్యకుండావుంటారు. ఇహ ఆమె పెళ్ళి చేసుకోవటానికి ప్రయత్నాలు చేస్తోందిట: ఇంతలోకే...’

‘అక్కడికి ఆపేసెయ్యి... ఇంతకీ నీకు నచ్చిందన్నావు బాగానే వుంది.

మరి ఆ అమ్మాయికి నీ విషయమో...’ వాసు ప్రశ్నార్థకంలాగ నిలబడ్డాడు.

‘ఓసారి మా యింటికి కూడా వచ్చింది. ఆనాడే మనవాళ్ళంతా బజారు వెళ్లాడు. ఇంట్లో యెవ్వరూ లేకపోయేటప్పటికి తిరిగి వెళ్ళిపోయింది...’

‘మంచిపని చేసింది...’

‘అండే?...’

‘ఏముంది. తిరిగి వెళ్ళిపోయింది. మీ అమ్మవాళ్ళుంటే కాసేపు కూర్చున్నా మాట్లాడినా అందం చందమానా...’

‘నువ్వేది మాట్లాడినా నాకేమో వికటంగా అర్థం కనిపిస్తుంది. అది నీ మాటల్లోవుందో నేను వూహించుకోవటంలో వుందో!’

“ఇంతకీ అసలు విషయం చెప్పు!”

“నా మూడ్ అంతా చెడగొట్టేశారు. వద్దవద్దంటే పట్టుపట్టి ఆ పిల్లని చూడ మని నన్ను వేధించుకుతిన్నారు అందులో నువ్వు కూడా వెళ్ళమన్నావని నన్ను వత్తిడి చేశారు. లేకపోతే నేను వెళ్ళే వాణ్ణికాదు

“అయిపోయిందిగదా. మళ్ళీ ఆ విషయాన్నే గుర్తుచేస్తావెందుకు చెప్పు. నువ్వు ఇంటర్వ్యూలో ఫెయిల్ అయిపోయినావు కూడా.

“నాకుకోపం తెప్పిద్దావని నువ్వంటున్నావే గాని నిజంగా నీకు మాత్రం యిష్టమా! ఆనాడు జరిగిన తతంగం నువ్వు కళ్ళారాచూస్తే స్త్రీజాతిమీద నీ కున్న గౌరవమర్యాదలు యిట్టే యెగిరి పోయేవి.”

“ఏదో ఒక ఇన్సిడెంట్ తో నా ఆదర్శాలన్నీ పోగొట్టుకునికూకటివేళ్ళతో కూలిపోను. ఇప్పుడు అదంతాయెందుకు గాని...ఇంతకీ సుగుణ సంగతేమిటో చెప్పు.”

“ఆ అమ్మాయిక్కూడా నా కున్న అభిప్రాయాలే వున్నట్టు నాకు అనేక రకాల దాఖలాలు కనిపించినాయి. ఆ అమ్మాయి మాదిరి అందరు ఆడవాళ్ళూ కనకవుంటే నాకు మహిళాలోకంమీద వున్న దురభిప్రాయం యెప్పుడో పోయి వుండేది.”

“ఇంతకీ ఆడవాళ్ళమీద నీకు దురభిప్రాయాలు కలగటానికి కారణాలేమిటో తెలుసుకోవద్దా!” వాసు మెల్లిగా అడిగాడు.

“అది తర్వాత చెప్పతాలే... సుగుణ నన్ను తనింటికి పిలుస్తానన్నది. ఆ శుభ ఘడియ యెప్పుడొస్తుందా అని యెదురు చూస్తున్నాను. ఆనాడు నువ్వుకూడా నాతో రావాలి. వాళ్ళ పెద్దవాళ్ళతో మాట్లాడి నిశ్చయం చేసుకోవాలి.”

వాసు పెద్దగా నవ్వాడు, గభాలున. రాంబాబు ఉక్కిరి బిక్కిరయి “నీ కన్నీ ఎగతాళిగానే వుంటాయి. ఏది చెప్పినా నువ్వు నమ్మవు” అంటూ విసుక్కున్నాడు.

“ఆ అమ్మాయి నిన్ను మనసారా ప్రేమించిందని యేదో ఊహగానంగా చెప్తున్నావేగాని, దానికి తగిన కారణాలు సందర్భాలు యేం కనిపించటం లేదే. నువ్వనుకున్నవి యెంతవరకు సబబో నాకేమీ అర్థం కావటంలేదు. ఇక్కడ కూడా నువ్వు ఒకే మాదిరిగా అనుకుంటున్నావు. ఎంత సేపటికీ నీకు నచ్చింది నువ్వు మెచ్చావు యివేమాటలు ఆ అమ్మాయి మనస్సుకనుక్కున్నావా? ఏంకావాలని కోరుకుంటోంది. నువ్వేమి కోరికలు తీర్చగలవు, నీ అర్హతలేమిటి.”

‘అబ్బా...’ గట్టిగా అరిచి చెప్పలు మాసుకున్నాడు రాంబాబు. ‘ఇంకా ఆవు, నేను వినలేను’ అంటూ.

వాకిటి తలుపు చప్పుడవగానే యిద్దరూ ఒకేసారి వెళ్ళి తలుపుమీద చెయ్యి పెట్టారు. తలుపులు తెరవగానే సుగుణ యెదురుగా నిలబడివుంది.

ఆమె కిరికిరి నవ్వింది. రాంబాబు మొహం యింత అయింది.

ఈ అమ్మాయే సుగుణ.....ఉద్యే

గాన్ని ఆవేశాన్ని అణచుకుంటూ మెల్లిగా అన్నాడు వాసుతో.

“లోపలికి రండి...” తడబడ్డాడు.

ఆమె ముందుకు వస్తుంటే వీళ్ళిద్దరూ వెనక్కు వెనక్కు అడుగులువేశారు.

మొహంమీద పడుతున్న ముంగురులను నాజాకుగా ఎడంచేత్తో పైకినెట్టేసి, కుడిచేత్తో పమిటను సర్దుకుంటూ జారి పడిపోబోతున్న హాండ్ బాగ్ ను గట్టిగా పట్టుకుంది.

రాంబాబు కళ్ళు పెద్దవయినాయి. వాసు కళ్ళు చిన్నవయినాయి. రాంబాబు మొహం వెడల్పయింది. వాసు మొహం కురచయిపోయింది.

“మిమ్మల్ని మా యింటికి పిలుద్దామని యెన్నాళ్ళబట్టో అనుకుంటూనే వున్నాను. ఈ నాటికి ఆ సమయం వచ్చింది”...చాలా నింపాదిగా తియ్యగా అన్నది సుగుణ.

“నే చెప్పరా! ...” ఆవేశపడ్డాడు రాంబాబు.

చప్పున తలెత్తి చూసింది. ఈ మాటలు అంటూనే హాండ్ బాగ్ లోచెయ్యి పెట్టి ఓ కవరు తీసి రాంబాబుకు అందించింది. రాంబాబు ఆదుర్దాగా కవరు లోపల వేళ్ళు పెట్టబోతుండగానే,

“ప్రెసండ్ నా మారేజ్. మీరుతప్పక రావాలి...” అంటూ సిగ్గుతో మెలికలు తిరిగిపోయింది సుగుణ.

“ఒరేయ్ రాంబాబు...రాంబాబు... ఏమిటా...” కళ్ళు తిరిగి క్రింద పడబోతున్నవాన్ని వాసు పట్టుకున్నాడు. సుగుణ బిత్తరపోతూ ఆశ్చర్యంగా నిలబడిపోయింది.

